

تذکرہ سید مودودی: ۳

ایک مطالعہ

ڈاکٹر رفیع الدین ہاشمی ۰

بیسویں صدی کا سورج طویل مسافت طے کرنے کے بعد غروب ہونے والا ہے۔

ایک سو سال کے سفر میں اس نے کیا کچھ نہیں دیکھا: قوموں کا عروج و زوال، تحریکوں کا شیب و فراز، شخصیات کی آمد و رفت، نظریات کی آویزش و کش کمش، دو عظیم جنگوں اور بعض انقلابات کے نتیجے میں بے مثل خون ریزی و غارت گری، بھرپور انسانیت کی تباہی و برپادی وغیرہ۔۔۔۔۔ رواں صدی اس اعتبار سے منفرد ہے کہ چشم تلک نے اتنے قلیل عرصے میں، بساط عالم میں رونما ہونے والی، ایسی بڑی تبدیلیاں اور اتنی کثیر تعداد میں انقلابات، کم ہی دیکھئے ہوں گے۔

تاریخ میں شاید ہی اتنی بڑی تعداد میں قوموں اور ملکوں کو آزادی نصیب ہوئی ہو گی جس قدر بیسویں صدی میں تھی۔ افریقہ اور ایشیا کے دسیوں خطے برطانوی، فرانسیسی، ولندیزی، پرتگالی اور روی سامراج سے آزاد ہوئے، مگر تاریخ کے اور ق التے ہوئے، قاری رہ کر ایک گھرے تاسف سے دوچار ہوتا ہے اور وہ یہ کہ یہ ظاہری آزادی ان اقوام کی حقیقی آزادی کا پیش خیمہ نہ بن سکی۔ سیاسی طور پر تو انھیں آزادی مل گئی مگر ذہن بدستور غلام رہے۔ اس ذہنی غلامی کی جزیں اتنی گھری تھیں کہ دوسروں کی طرح، ہم بر عظیم کے مسلمان بھی ابھی تک اس سے نجات نہیں پاسکے۔

ذہنی غلامی کے دور رس اور گھرے اثرات کا حقیقی اور اک بیسویں صدی میں جن مسلم اکابر نے کیا، ان میں علامہ اقبال (۱۸۷۷-۱۹۴۳) اور مولانا مودودی (۱۸۷۹-۱۹۰۳) کے نام سرفراست ہیں۔ ذہنی غلامی کے خاتمے کے بغیر کسی ثابت، تعمیری اور نتیجہ خیز تحریک کا شمر آور ہونا ممکن نہیں ہے، اس لیے دونوں کی زندگیں اسی کے خلاف جدوجہد کرتے گزریں۔ علامہ اقبال اور مولانا مودودی "کازمانہ" اسلامی نشات ٹائیپ

کی آرزومندی اور اس کے لیے عملی جدوجہد کے لیے حد درجہ ناسازگار تھا۔ ۶۰،۷۰ سال کا طویل عرصہ گزر جانے پر، آج ہمارے لیے ان حالات کا اندازہ لگانا آسان نہیں۔ گو، علامہ اقبال "ایک گھرے ایمانی شعور و جذبے اور تینک کے ساتھ کہ رہے تھے:-

آسمان ہو گا سحر کے نور سے آئینہ پوش

اور قلل رات کی سیماں پا ہو جائے گی

بایں ہمہ، عوام الناس تو کجا، ہندستان کا جدید اور اعلیٰ تعلیم یافت طبقہ بھی ذہنی غلامی سے چھکارا نہ پاسکا۔ اس کا اندازہ مولانا مودودی" کے ایک دیرینہ قریبی رفیق اور درویش صفت عالم ملک غلام علی مرحوم (وفات: ۲۶ ستمبر ۱۹۹۳) کے روایت کردہ ایک واقعہ سے لگایا جا سکتا ہے۔ اس زمانے میں ملک صاحب اسلامیہ کالج لاہور میں زیر تعلیم تھے۔ مولانا مودودی" نے وہاں اعزازی طور پر اسلامیات کا درس دینا شروع کیا تو [ملک صاحب بتاتے ہیں کہ] : ان کی تقاریر سننے کے بعد، میرے قلب و ذہن کی دنیا بدل گئی اور میں نے سلسلہ تعلیم منقطع کر دیا۔ میرے اساتذہ کو علم ہوا تو اظہار افسوس کرنے لگے اور مجھے بلا بھیجا۔ پروفیسر حمید احمد خلی احسان ملی سے سرشار ایک فاضل دانش در تھے۔ ایک طرف تو وہ خود کو مولانا مودودی" کا مذاہج قرار دیتے تھے مگر دوسری طرف مولانا کی جدوجہد، ان کے نزدیک ایک کار عیش تھی۔ چنانچہ وہ ملک صاحب کو سمجھانے لگے اور ان سے کہا: He is fighting for a lost cause (وہ [مولانا مودودی] ایک ہاری ہوئی جنگ لڑ رہے ہیں)۔ اسی طرح ملک صاحب کے ایک اور استاد ڈاکٹر سعید اللہ بھی یہ سمجھتے تھے کہ مولانا مودودی" کی دعوت "دویرانے میں جیج پکار" کے متراوف ہے۔ انہوں نے ملک صاحب سے کہا تھا: That is a cry in the wilderness

خیال رہے کہ یہ اساتذہ مسلمانوں کے ایک بڑے ملی، تعلیمی ادارے اسلامیہ کالج [ریلوے روڈ] سے مسلک تھے، قوی جذبہ رکھنے والے درودمند مسلمان تھے اور علامہ اقبال" کے ہاں حاضر باش لوگوں میں سے تھے۔ مگر تعجب ہے کہ اقبال" کی انقلاب انگیز شاعری اور ان کی صحبتوں سے فیض یا ب ہونے کے باوجود یہ حضرات اسلامی ثناویہ کے لیے مولانا مودودی" کی مسامی کو ایک کار لاحاصل سمجھتے تھے۔

بلاشبہ مولانا مودودی" نے حد درجہ ناسازگار، اور بھی حد تک حوصلہ شکن اور مخالفانہ ماحول میں کام کا آغاز کیا۔ یہ ان کی نیک نیقی، خلوص، درودمندی اور محنت و لگن اور سب سے بڑھ کر اللہ تعالیٰ کا خاص فضل و کرم تھا کہ ان کی جلانی ہوئی مشعل، ب قول اقبال": "بیباں کی شب تاریک میں قدمیں رہبانی" تابت ہوئی جس نے ادھر ادھر بھکنے والوں کو ایک راستہ دکھایا، لوگ آتے گئے اور کاروائی بنایا۔ آغاز کار میں وہ تنہ تھے لیکن رفت رفت راز و انوں کی تعداد بڑھتی گئی اور آج، ان کی وفات کے صرف ربع صدی بعد ان کی فکر اور ان کی آغاز کردہ تحریک اسلامی کے ہمہ گیر اثرات کو، کوئی تسلیم کرے یا نہ کرے، پوری دنیا میں دیکھا جا

سلکتا ہے:-

گئے دن کم تھا میں انجمن میں
یہاں اب مرے رازداں اور بھی ہیں

مغرب اور اسلام کے درمیان ایک آویزش اور دنیا پر مکمل غلبے کے لیے امریکہ کی حالیہ مجنونانہ کوششوں اور مختلف الاطراف مزاحمت کے پس پر دہ، کسی نہ کسی درجے میں مولانا مودودی کے اثرات سے بہر حال انکار نہیں کیا جا سکتا۔ لیکن مولانا مودودی کون تھے؟... ان کی شخصیت کیسی تھی؟... اس کے عناصر، ان کا دعوتی طریقہ کار، حکمت عملی، ان کی عزیزیت، ان کے رفقا، ان کی تحریک کے ابداف، نشیب و فراز اور مجموعی حیثیت سے تقریباً پون صدی کی جاں گسل اور تاریخ ساز جدوجہد کی کمائی، ہمیں حال ہی میں شائع ہونے والے دو ضخیم مجموعوں تذکرہ سید مودودی (حصہ دوم اور سوم) میں ملتی ہے۔ ایک ایسی کمائی اور ایک ایسی داستان جو دلچسپ ہونے کے ساتھ سبق آموز بھی ہے اور جارت آفرس اور جرأت اُنہیں بھی۔ یہ ہماری ملی تاریخ کا حصہ ہے۔ ایسی تاریخ، جو محض کتابوں کے اوراق میں محفوظ ہو رہہ جائے والی نہیں ہے، بلکہ یہ پر حرارت اور پر گداز لفظوں کا ایسا کارواں ہے، جو تاریخ کے اوراق سے جھانک جھانک آرے قارئین سے مکالہ کرتا اور انہیں عمل چیم سے کام لیتے اور جہاد زندگی میں سرگرم عمل ہونے کی تلقین کرتا ہے۔ یہ تحریریں بتاتی ہیں کہ وقت کی پکار کیا ہے:-

تیزہ کار رہا ہے ازل سے ۷ امروز
چراغِ مصطفوی سے شرار ہو بیس

مولانا مودودی" اور جماعت اسلامی کے بارے میں بہت سی کتابیں لکھی گئی ہیں۔ یاد رہے کہ ۱۹۸۶ میں تذکرہ سید مودودی کا پہلا حصہ (۱۰۰۰ صفحات) شائع ہوا تھا۔ اب اس کا دوسرا حصہ (۸۰۶ صفحات) اور تیسرا حصہ (۹۵۰ صفحات) بہیک وقت سامنے آئے ہیں جنہیں جناب جبیل احمد رانا اور سلیم منصور خالد نے کمال عننت و کاؤش اپر دیدہ ریزی سے مرتب اور ادارہ معارف اسلامی نے بڑے اہتمام سے شائع کیا ہے (قیمت، اول: ۲۰۰ روپے، دوم: ۲۲۵ روپے)۔

تذکرہ سید مودودی مختلف النوع تحریروں پر مشتمل ہے: مقالات، مصاحیے (انٹرویو)، تاثرات، نوادرات اور کتابیات وغیرہ وغیرہ۔ بڑی تنظیع کے تقریباً دو ہزار صفحات میں، قارئین اندازہ لگا سکتے ہیں، کیا کچھ نہیں ہو گا۔

لکھنے والوں میں پروفیسر خورشید احمد، ڈاکٹر ظفر اسحاق انصاری، خرم مراد، اے کے بروہی، انطاف گوہر، مولانا محمد ناظم ندوی، نعیم صدیقی، پروفیسر سید محمد سلیم، چودھری غلام جیلانی، خان محمد ربانی، ڈاکٹر تحسین فراتی، سید فضل معبد، ڈاکٹر سفیر مختر، شیخ عبد المالک، مولانا جلیل احسن ندوی، مولانا خلیل احمد حامدی، حافظ محمد

ادریس، ڈاکٹر شرف الدین اصلاحی، حکیم محمد سعید، شیخ علی مظاہدی، سید ضمیر جعفری، ڈاکٹر ابن فرید، جان محمد بھٹو، ایجاز الحق قدوسی اور بست سے دوسرے اہل قلم شامل ہیں۔ چودھری غلام محمد کی "تاریخ جماعت اسلامی" ایک مکمل اور مفصل کتاب کی حیثیت رکھتی ہے۔ اسی طرح پروفیسر غلام اعظم کا مضمون "مولانا مودودی" شخصیت اور کارنائے" (۲: ۶۳۵-۶۳۷) خواجہ اقبال احمد ندوی کا طویل مضمون "مولانا مودودی" رفاقت اور مشاہدات" (۳: ۸۲۵ - ۹۳۲) مکمل کتابوں کی طرح ہیں۔ میاں طفیل محمد صاحب سے معاشرہ (۳: ۷۱-۷۷) ایک معز کے کی چیز ہے جس میں مولانا مودودی کی شخصیت، جماعت اسلامی کی تاریخ، اس کی دستوری جدوجہد، پاکستان کا ۵۰ سالہ منظر نامہ اور خود میاں صاحب کی اپنی شخصیت کے بارے میں تفصیل کے ساتھ بعض کلیدی نکات سامنے آتے ہیں۔

مولانا مودودی" بلاشبہ ایک نابغہ روزگار شخص تھے۔ معاصرت کی دھنڈ چھٹنے گی تو ان کی عظیم شخصیت کے دل کش و دل نواز نقوش اور واضح ہوں گے۔ زیر نظر مجھے میں اس کی متعدد جھلکیاں نظر آتی ہیں۔ ان کے رفتار میں سے میاں طفیل محمد صاحب کو، غالباً ان کی سب سے طویل اور قریب ترین رفاقت حاصل رہی ہے۔ وہ لکھتے ہیں:

میری نگاہ میں مولانا مودودی" اس زمانے میں خدا کی زمین پر اسلام کا ایک چلتا پھرتا نمونہ تھے۔ اپنے اخلاق میں، عادات میں، معاملات میں، اپنے ظاہر و باطن میں وہ اسلام کا عملی انہصار تھے۔ مولانا مودودی" سے واسطہ پڑنے کے بعد یہ بات میری سمجھ میں آئی کہ واقعی امت محمد" میں ایسے لوگ پیدا ہوئے ہیں، ہو سکتے ہیں اور اب بھی ہیں کہ جنہوں نے شہادت حق کے اس فریضے کو اپنی حد تک اسی طرح انجام دینے کی پوری کوشش کی جس طرح سے نبی" نے امت کے سپرد فرمایا (۳: ۷۷)۔

قائد اعظم" کی وفات کے بعد، مولانا مودودی" اور جماعت اسلامی کے بارے میں، مسلم لیگ کا طرز عمل بست بحیب و غریب رہا ہے، بایں ہمہ انصاف پسند مسلم لیگی حضرات، مولانا کے عظمت کرواز کے بیش قائل رہے بلکہ اس کا اعتراف کرنے میں بھی انہوں نے کبھی تاکل نہیں کیا۔ کنور شفیق اللہ صاحب کانگڑہ کی ضلعی مسلم لیگ کے صدر اور ہنگامہ کی صوبائی کونسل کےمبر تھے۔ قرارداد پاکستان کے جلسے (۲۳ مارچ ۱۹۴۰) میں بھی شریک رہے۔ وہ بتاتے ہیں کہ: اپنے دینی پس مختار کی وجہ سے، میں غلبہ اسلام کے نام پر اختنے والی ہر تحریک کی جانب لپکتا رہا، مگر مایوسی ہوتی رہی۔ علامہ مشرقی اور غلام احمد پرویز کا اسیر رہا، مگر قربی مشاہدے نے ان کی جانب سے دل کھٹا کر دیا، پھر جماعت اسلامی کی طرف راغب ہوا، مگر رائے قائم کرنے میں بست محتاط رہا۔ جب میں نے جماعت اور اس کے تربیت یافت افراد اور قیادت کے کردار کا اچھی طرح مشاہدہ کر لیا اور اطمینان ہو گیا کہ ان کے گفتار و عمل میں کوئی تضاد نہیں، تو میں بالکل یکسو ہو گیا اور یہ وہ موقع تھا کہ جب بڑے بڑے مقیوم کے ایمان متزلزل اور کردار ڈانوال ڈول ہو گئے تھے۔

قیام پاکستان کے بعد مجھے لاہور میں افسر بحالیات مقرر کر دیا گیا۔ ان دونوں افسر بحالیات ہی آخری اتحاری ہوا کرتا تھا، وہ جو کردے، حقی ہے۔ میرے ذمے مهاجرین کو مکانات اور دکانیں الٹ کرنا تھا۔ بعض دکانیں بھری پڑی تھیں اور میں اس امر کا مجاز تھا کہ انھیں لوٹ قرار دے کر کسی کو الٹ کر دوں، خواہ اندر پائچ لائک کامل ہی کیوں نہ پڑا ہو۔ ایک روز میں مولانا کی خدمت میں حاضر ہوا اور عرض کیا کہ مولانا میں اس وقت الحمد للہ ایک افسر ہوں۔ جماعت سے تعلق رکھنے والے جتنے بھی مهاجر افراد ہیں آپ انھیں میرے پاس بھیجتے جائیں۔ میں انھیں اچھے کاروباری مرکز میں دو کانیں الٹ کر دوں گا، اس کے علاوہ بھی کوئی خدمت میرے لائق ہو، بلا کلف مجھے بتائیں، مجھے آپ کی خدمت کر کے سرت ہو گی۔ مولانا نے میرا شکریہ ادا کرتے ہوئے مختصر سا جواب دیا: ”ضرورت پیش آئی تو میں آپ کو زحمت دوں گا۔“ یاد رہے کہ یہ وہ زمانہ تھا کہ جب ہر آدی ضرورت مند تھا۔ بڑے بڑے لوگ، اب نام کیا لینا، میرے دفتر کا طواف کرتے تھے، سفارشیں لے کر آتے تھے۔ یہ سفارش کرنے والے بھی مسلم لیک کے بڑے بڑے لوگ تھے جو اپنے عزیزو اقارب، احباب وغیرہ کے لئے بلا کسی ادنیٰ تیز کے، کہ وہ مستحق ہے یا نہیں، سفارشیں کیا کرتے تھے، لیکن میں نے صرف مولانا مودودی ہی کو ایک ایسا شخص پایا جنہوں نے نہ اپنے لئے کچھ مانگا نہ اپنے رفقا کے لئے۔ ہاں، یاد آیا ایک آدمی میرے پاس مولانا کا دو سطھی رقد لے کر ضرور آیا جس کا مضمون بس اتنا تھا کہ ”یہ صاحب دہلی میں میرے ہمسائے تھے، ان کی وہاں دکان تھی، اگر ان کے لئے آپ کچھ کر سکیں تو حق دار کو اس کا حق مل جائے گا۔ فقط ابوالاعلیٰ“ (۳۳۱:۲)۔

مولانا مودودی کی سوانح میں ان کی جرأت و عزیمت کے متعدد واقعات ملتے ہیں۔ ایک واقعہ میان طفیل محمد صاحب نے سنایا ہے۔ وہ بتاتے ہیں کہ ۱۹۵۳ کے مارچ لامیں جب مولانا کو فقادیانی مسٹنلہ لکھنے کے جرم میں سزاے موت سنائی گئی تو متعلقہ فوجی افسر نے کہا: آپ چاہیں تو اپنی سزا کے خلاف سات دن کے اندر کمائڈ ران چیف سے رحم کی اچیل کر سکتے ہیں۔ یہ سنتے ہی مولانا کا چڑہ بلا مبالغہ انگارے کی مائند تھتا اخفا اور آپ نے نہایت باوقار لجئے میں جواب دیا:

مجھے کسی سے کوئی اچیل نہیں کرنی ہے۔ زندگی اور موت کے فیصلے زمین پر نہیں، آسمان پر ہوتے ہیں۔ اگر وہاں میری موت کا فیصلہ ہو چکا ہے تو دنیا کی کوئی طاقت مجھے موت سے نہیں بچا سکتی اور اگر وہاں میری موت کا فیصلہ نہیں ہوا تو دنیا کی کوئی طاقت میرا بال بھی بیکا نہیں کر سکتی (۵۳:۳)۔

حقیقت یہ ہے کہ مولانا کی شخصیت ایک ایسے گمرے دریا کی مائند نظر ہتی ہے، جس کے بارے میں شاعر نے کہا ہے: ”تم کو اس دریا کی گمراہی کا اندازہ نہیں“۔ ایک ایسا گمراہ اور پر سکون دریا، جو ایک معقول رفتار سے مگر بڑی روائی کے ساتھ نہیں چلا جا رہا ہے۔ مولانا اپنی طبیعت کے اضطراب، فکر میں دی، پریشانی اور صدموں کو بالعموم دوسروں پر ظاہر نہیں ہونے دیتے تھے۔ ان کے چرے پر غصے یا جھلاہٹ کے آثار کم تھے۔

دکھلائی دیتے۔ انتہائی پریشان کرنے والات اور صدمہ انگیز موقعوں پر بھی، وہ بالعموم پر سکون رہتے۔ بلا کے متحمل مزاج تھے۔ قریبی عزیزوں کی موت پر بھی انھیں روتے نہیں دیکھا گیا۔ یہیم مودودی ”نے انھیں ایسے سندھر کی مانند قرار دیا جو کبھی متلاطم نہیں ہوا (۲۸۱ - ۲۱۰)۔ مزید برآں یہیم مودودی اور ان کی بیٹی حمیرا (۲۳۸ - ۲۳۷) کے مصاحبوں (انترویو) سے بھی ان کی شخصیت کے بعض ایسے نادر پہلو مخالف ہوتے ہیں جن تک رسائی شاید اور ذریعے سے ممکن نہ تھی، مثلاً: ان کا خیانتہ مزاج، عملی زندگی میں ان کی حکمت عملی کے بعض پہلو، اہل خانہ اور بچوں سے محبت، انتہائی مشقانہ طرزِ محمل، ناز برداری کی حد تک اہل و عیال کی چھوٹی چھوٹی ضرورت کا خیال اور حتیٰ المقدور انھیں پورا کرنے کی کوشش۔ حمیرا مودودی کے پہ قول: ”بلامبالغہ وہ اپنے بچوں کی اتنی عزت کیا کرتے تھے، جتنی دوسرے لوگ مان باپ کی کرتے ہیں۔“ یہیم مودودی کے انترویو سے پتا چلتا ہے کہ مولانا نے مقصدِ زندگی کی خاطر اپنی صحت کی قریانی دینے سے بھی دریغ نہیں کیا۔ تحریک ختمِ نبوت میں گرفتار ہوئے تو جیل سے پرانی پیچش اور السوکی پیاریاں لے کر آئے جنھوں نے آخر وقت تک ان کی صحت کو متاثر رکھا۔ شدید مخت اور رت ہمکوں نے، ان کی یہیم کے پہ قول، ان کی ہڈیاں تک گھلا ڈالیں، حالانکہ ان کی صحت ایسی قابلِ رشک تھی کہ انھیں کبھی بخار تک نہ ہوا تھا۔

اگر یہ سوال اخلاقیاً جائے کہ ہمارا سب سے بڑا الیہ کیا ہے؟ تو اس کا صحیح جواب اس کے سوا اور کچھ نہیں ہو سکتا کہ ہم حصول پاکستان کا مقصد پورا نہیں کر سکتے۔ وجہہ تو بہت ہیں، مگر یہ تو روز روشن کی طرح عیاں ہے کہ ارباب اقتدار و اختیار (الا ماشاء اللہ) اپنے اوپر اسلام نافذ کرنے والے نہ تھے۔ یہی چیز مسلم لیگ پر مولانا کی تنقید کا سبب بنتی تھی۔ کنور شفیق اللہ راوی ہیں کہ مولانا نے ایک موقع پر اس موضوع پر گفتگو نکرتے ہوئے فرمایا: ”مجھے اس بات میں شک ہے کہ وہ لوگ جنہیں خود اسلام کے بارے میں شرح صدر حاصل نہیں، جو اسلام اور اسلامی نظام کی ابجید سے بھی واقف نہیں، جس جماعت کی قیادت اور صفوں میں کیونٹ بھی موجود ہیں، اور قادریانی بھی، وہ اسلام کیسے نافذ کر سکتیں گے؟ مجھے تو یوں نظر آ رہا ہے کہ مسلم لیگ کی صفوں میں، جو چند علاوہ نظر آ رہے ہیں، اتنی بڑی بھیزیں ان کی آواز اس وقت کوئی نہیں نہیں نے کا۔“ (۲۳۶:۲)۔ اس سلسلے میں مولانا نے مزید کہا

”میرا گمان یہ ہے کہ چونکہ ملک کی بارگ ڈور ایسے باتھوں میں ہو گی کہ جن کی عملی زندگیوں کا اسلام سے دور کا بھی تعلق نہیں، اس لیے اسلامی نظام حیات انھیں اپنے لیے گلے کا پھندا نظر آتے گا۔“ چنانچہ وہ اس پعنڈنے سے دور رہنے اور دور رکھنے میں ہی عافیت بھیں گے اور اس بات پر مصر ہوں گے کہ اسلام بس وہی کچھ ہے کہ جو وہ سمجھتے ہیں اور یہ کہ مذہب الفرادی معاملہ ہے، اس کا

نظام حکومت سے کوئی سروکار نہیں۔ اب اگر کسی نے یہ بادانتے کی کوشش کی کہ آپ نے تو یہ خطہ اسلامی نظام قائم کرنے کے وعدے پر لیا تھا اس لیے یہاں پر اسلامی نظام ہی قائم ہونا چاہیے تو وہ ایسے شخص کو پس دیوار زندگی نہیں، تکالیٰ پر لگانے سے بھی دربغ نہیں نہیں گے (۳۲۷:۲)۔

کنور شفیق اللہ کہتے ہیں کہ مولانا کی گفتگو سے میں گو ملوکی سی نیفیت سے دوچار ہو گیا، قرآن ان کی باتوں کی تصدیق کرتے تھے لیکن کچی بات یہ ہے کہ میری تشفی نہیں ہوئی۔ یہ الگ بات ہے کہ مولانا کی یہ باتیں، قیام پاکستان کے بعد حقیقت ثابت ہو گیں۔

درactual قیام پاکستان کے مقاصد سے انحراف، ہمارے رہنماؤں کی کوئی نادانتہ نظری نہیں، بلکہ ایک شعوری حرکت تھی۔ جائیدارانہ پس منظر رکھنے والی قیادت پاکستان کو صحیح معنوں میں اسلامی ریاست بنانے کے لیے آمادہ نہ تھی اور افسرشاہی سے انھیں اس کی تائید مل گئی۔ جناب الطافؐ نے بھرپورتھے ہیں کہ اس زمانے میں ہمارے سینئر افسر، مولانا مودودیؒ کو ایک ایسا اچھا قلم کار اور ایک قائل ذکر منظر سمجھتے تھے جو "سیاسی مقاصد کے لیے غریب نہ ہب کو ایک پلاٹ کر رہا تھا" (۸۰:۳)۔ ان کے خیال میں اسلام کو مساجد اور مسلمانوں کے شخصی معاملات تک حدود رہنا چاہیے۔ قرآن ذاتی زندگی کے لیے بہت اچھا تھا، لیکن ریاست کے معاملات اور انتظام میں شریعت کے لیے کوئی گنجائش نہیں تھی۔ اجتماعی زندگی کو مغربی اداروں اور قوانین ہی کی ذمہ داری رہنے دی جائے۔ حکومت کو برطانوی طرز کے اداروں کی حدود میں کام کرنا چاہیے۔۔۔ "مولانا مودودیؒ ایک کنفیو ڈو [پریشان خیال] شخص ہے اور نئی ریاست کے لیے مشکلات پیدا کر رہا ہے۔ اگر یہ دشمن نہیں تو دشمن کا الجھٹ ضرور ہے" (۸۱:۳)۔

اس پس منظر میں پاکستان پر یہ اللہ تعالیٰ کا خاص فضل و کرم ہے کہ قرارداد مقاصد پاس ہوئی، پاکستان اسلامی جمہوریہ قرار پایا اور دستوری اور اصولی طور پر اسے ایک "اسلامی ریاست" "تلیم کر لیا گیا" [۷] کہ بہت نے مسلمان ملکوں کی طرح "سیکور جمہوریہ" [۸]۔ اس دشمن میں مولانا مودودیؒ اور ان کی اسلامی تحریک کی خدمات اور کاوشیں انہر من الشمس ہیں اور ان سے انکار نہیں کیا جاسکتا۔

"مولانا مودودیؒ" کے غالغین کی طرف سے ان پر طرح طرح کے الزامات لگائے گئے، مثلاً یہ کہ انھیں امریکہ سے امداد ملتی ہے۔ اس سلسلے میں میاں صاحب تھاتے ہیں کہ ذوالقدر علی بھتو کے دور میں قادریانوں کو غیر مسلم قرار دینے کی تحریک زوروں پر تھی تو غلام غوث ہزاروئی اور قابیانی حلقوں کی طرف سے اس الزام کی لہر ایک بار پھر اخراجی گئی۔ میرے بیٹے محسن فاروق کا ایک ہم جماعت لڑکا، کئی ماہ تک پابندی سے بہ ظاہر محسن کا گرا درست بنا رہا اور ہمارے گھر آتا رہا۔ بعد میں معلوم ہوا کہ وہ ایک بڑے قابیانی کا صاحبزادہ ہے اور اسے جاسوسی کی ذیوٹی پر مأمور کیا گیا ہے کہ امریکی امداد کا کوئی سراغ نکانے اور ثبوت فراہم کرنے کی کوشش کرے۔ پاچلا کہ اس لڑکے نے اپنے مرکز کو یہ رپورٹ دی کہ اگر ان لوگوں کو کہیں سے کوئی امداد

ملتی ہے تو وہ اسے ایندھن کے طور پر استعمال کر لیتے ہوں گے اور ڈالر چھٹے میں ہی جلا دیتے ہوں گے کیونکہ ان کے کھانے پینے، پہناؤے یا زندگی کی کسی بھی آسائش میں تو اس کا کوئی نشان نہیں ملتا، بلکہ یہ لوگ عسرت سے زندگی بر کرتے ہیں (۳: ۱۲۲)۔ ایک اکٹھاف یہ بھی ہوتا ہے کہ کیا ہر دہ ترقی کی راہ میں رکاوٹ یے؟ کے نام سے پروین رضوی کا جو کتابچہ ملتا ہے، وہ دراصل مولانا مودودی "کا تحریر کردہ ہے

—(۳۵۷:۲)

مولانا مودودی "کی سیاسی جدوجہد" ان کی دینی خدمات اور تفسیر قرآن کو تو خاصا سراہا گیا مگر ان کے تصنیفی و تالیفی اور علمی کارنائے کے صحیح تعین قدر کی طرف سمجھی گئی سے کم توجہ دی گئی ہے، حالانکہ مولانا مودودی "کی تصانیف میں جو تنوع اور جامعیت ہے، اس کی مثال بیسویں صدی کے کسی اور دینی ادب کے ہاں نہیں ملتی (سیاست، قانون، تاریخ، تہذیب، معاشیات، عمرانیات، فقہ، حدیث اور قرآن وغیرہ)۔ مولانا کے اسلوب کا تجزیہ بھی کم ہی کیا گیا ہے۔ زیر نظر ذکرہ کا یہ ایک امتیازی پہلو ہے کہ اس سے مولانا مودودی "بیسویں صدی کے ایک منفرد اور بے مثل ادیب اور مصنف کی حیثیت سے سامنے آتے ہیں۔ جناب خرم مراد "نے "ایک ایمان افروز کتاب" کے طور پر خطبلات کا تعارف اور تجزیہ پیش کیا ہے۔ یہ مولانا کی کسی تصنیف کے تجزیاتی مطالعے کی پہلی سمجھیدہ کوشش ہے جس سے خطبلات کی قدر و قیمت، تبلیغ دین میں اس کی اہمیت، اس کے اندازہ بیان کی دل کشی، تاثیر، اور اس کا سلوب و باعثی اور پر زور طرز ابلاغ (ایک واضح اور استدلالی جذبے کی حدت، منطق، نفیات اور اس کے اندر رقتل کا آہنگ) واضح ہوتا ہے۔ جناب اے کے ہر ہوئی نے بھی مولانا مودودی "کے اسلوب نشر کی طرف اہم اشارے کیے ہیں اور ڈاکٹر اہم فرید نے اپنے قاتل قدر مضمون میں مولانا کی نشر اور ان کی علمی و ادبی حیثیت پر کام کرنے کی طرف توجہ دلائی ہے (۳: ۵۹۳-۶۰۱) [گمراہی موضوع پر فاروق عظیم کا مضمون سرسری اور معیار سے فروت ہے]۔

حقیقت یہ ہے کہ مولانا مودودی "اردو کے سب سے مقبول" اور اس اعتبار سے بڑے مصنف ہیں۔ ان کے تصنیفی کارنائے کے حصہ میں راقم الحروف نے تصانیف مودودی "کا ایک کتابیاتی اور اشاعتی مطالعہ پیش کیا ہے، جس میں متن کے تھیں کے ساتھ ان کی جملہ تصانیف (complete works) کی بہ وضاحت نشان دہی کی کوشش کی گئی ہے۔ زیادہ تر تحریروں کا زمانہ تحریر اور زمانہ اشاعت بھی تھیں کیا گیا ہے۔ اس مطالعے سے پتا چلتا ہے کہ مولانا کے خیالات، مناسب غور و فکر اور تیاری کے بعد ہی تحریر و تصنیف کا روپ اختیار کرتے تھے۔ پھر وہ ہمیشہ اپنی تحریروں پر نظر ہانی کا عمل جاری رکھتے تھے اور ان میں تراجم کرتے رہتے تھے۔ دونوں جلدوں کے آخر میں مولانا کے دست نوشت مسودات کے بعض حصے شامل کیے گئے ہیں (میرے خیال میں written-hand کا ترجمہ "خطی عکس" کے بجائے "دست نوشت" بتتے ہے)۔ ان سے مولانا کی

محنت شاہد کی عادت ظاہر ہوتی ہے، مثلاً: ابتدائی زمانے میں قوم، قومیت اور قوم پرستی پر مغربی تصورات کا ایک خلاصہ جو Encyclopedia of Religion and Ethics سے اخذ کیا گیا، اپنے بعض مسودات میں ترسیم و تصویح اور بعض پہلک تقریروں کے خاکے، اندازہ ہوتا ہے کہ یہ فی البدیلہ تیار کیے گئے۔ مختلف اردو اور انگریزی کتابوں پر محمد یوسف صاحب نے مولانا کے جو دیباچہ اور تقریبات جمع کی ہیں (۵: ۳۷۷-۵۶۱) اس سے ظاہر ہوتا ہے کہ مولانا موصوف لکھنے والوں کی حوصلہ افزائی میں فیاض واقع ہوئے تھے مگر ان کی رائے بہت محاط ہوتی تھی۔

یہ سب چیزوں مولانا کی متفہم اور منضبط شخصیت کا پہاڑیتی ہیں۔

ذکر کوہ کی زیر نظر دونوں جلدیں، 'مولانا مودودی'، میان طفیل محمد اور جماعت کے بہت سے مرحومین (بالخصوص مولانا امین احسن اصلاحی) دینی جماعتوں، سیاسی گروہوں، پاکستان میں دین اور لاادھیت کی کش ککش، مسلم لیگ، جاہ طلب اور اقتدار پرست افراد اور گروہوں کے آمرانہ اقدامات اور محلاتی سازشوں، غرض عظیم کی تقریباً ایک صدی کی دینی، تہذیبی، علمی اور سیاسی تاریخ کا ایک جامع مرقع اور خزینہ معلومات ہے۔ کہیں کہیں متن پر مفید اور معلومات افزائشی کا اضافہ کیا گیا ہے۔ خیال ہوتا ہے کاش جیل احمد رانا، حواشی کا اور زیادہ، اہتمام کرتے۔

موقبین نے مواد و لوازماً جمع کرنے میں جو مشقت اٹھائی، اس کا اندازہ، دونوں جلدیوں کے پر غور مطالعے کے بغیر نہیں ہو سکتا اور مطالعہ کرتے ہوئے یہ احساس ہوتا ہے کہ مولانا مودودی نے ۱۹۴۷ء میں جس جماعت کی بنیاد ڈالی تھی، اپنی ۶۰ سالہ زندگی میں اب وہ ایک ہم گیر اور موثر تحریک بن چکی ہے اور اس کے اثرات پوری دنیا میں پھیل چکے ہیں۔ تحریکوں میں وسعت اور پھیلاؤ کے نتیجے میں متعدد مسائل پیدا ہوتے ہیں اور کچھ کمی کو تکمیل بھی فطری ہے۔ اب اس مرحلے پر تحریک اسلامی کو بیدار و ہشیار اور صورت حال سے عمدہ برآ ہونے کے لئے تیار و مستعد رہنے کی ضرورت ہے۔ اس سلسلے میں مولانا مودودی کی ہدایات اور ان کے رفتار کے خیالات سے ہمیں خاصی رہنمائی ملتی ہے۔ ذیل میں ہم ذکر کے مطالعے سے اخذ کردہ، چند نکات پیش کر رہے ہیں:

- ۱۔ اقامت دین یا اسلامی انقلاب دو چار یا دس بارہ سال کا کام نہیں بلکہ ایک صبر آزماء طویل مجاہدہ ہے۔ ہالی جماعت نے ابتدائی میں واضح کر دیا تھا کہ میں کھجور کا درخت لگا رہا ہوں، نہ تیسری، چوتھی، پانچویں نسل میں جا کر، پھیل دے گا۔ ظاہر ہے ہزار بارہ سو برس کا انحطاط، دس بیس برس میں تو دور نہیں ہو جائے گا۔ امر واقعہ یہ ہے کہ جب تک آپ لوگوں کے ذہن تبدیل (convert) نہ کریں اس وقت تک نہ سمجھ معنوں میں کوئی انقلاب لایا جا سکتا ہے اور نہ وہ دیریا ہو سکتا ہے (میان طفیل محمد، ۳: ۳۱۱-۳۲۲)۔

۰ اسلام کے فکری پہلوؤں پر، خصوصاً جدید نظریات اور معاصر فتنوں کے حوالے سے نہ صرف علمی و تحقیقی کام، خاطر خواہ توجہ چاہتا ہے۔ مولانا اس سلسلے میں بست فکر مند تھے اور انھیں یہ اندیشہ تھا کہ ”میرا یہ سلسلہ، میرے ساتھ ہی قبر میں چلا جائے گا“ (شیخ محبوب علی، ۳: ۳۱۸)۔ شاید اس لیے کہ اس تحقیق و تصنیف کے لیے مرداں کا راستہ نہیں ہے۔ جو گئے چنے لکھنے والے ہیں، مولانا مودودی ”کوشکائیت“ تھی کہ ان کا مطلعاء، خام اور ادھورا ہوتا ہے (مولانا محمد ناظم ندوی، ۳: ۲۳۹)۔ فکر مندی کی بات یہ ہے کہ ادارہ تحقیق و تصنیف علی گزہ کے طرز پر، پاکستان میں کوئی تربیتی اور تصنیفی ادارہ قائم نہیں ہو سکا۔

۰ میاں طفیل محمد صاحب کی یہ تجویز اہم ہے کہ حیات جلوید اور حیات شبی کی طرح ”حیات مودودی“ کی تالیف کا کام بھی ضرور ہونا چاہیے (یہ بات اطمینان بخش ہے کہ معروف سوراخ اور تحقیق جناب آباد شاہ پوری ادارہ معارف اسلامی ”لاہور کے تحت یہ کام کر رہے ہیں)۔ ”یہ ہم پر گویا ایک قسم کا قرض ہے“ (۳: ۲۳۵)۔ سوانح کے ساتھ ایک جامع ”کتابیات مودودی“ کی تیاری بھی علمی ضرورت ہے۔ بہ حوالہ ۳: ۲۳۶، ”تصانیف مودودی“ کے اشاعتی اور کتابیاتی مطالعے کو مزید آگے بڑھانا چاہیے۔ اس ضمن میں جناب نعیم صدیقی کے نکات بھی قابل غور ہیں جن پر کام کے لیے ”ایثار پیشہ عزیمت مندوں“ کی ضرورت ہے (۳: ۳۶۲)۔ رقم کا خیال ہے کہ کوئی صاحب خیر اور صاحب احسان ”مودودی“ اکیڈمی“ کا ذول ڈال سکیں تو اس نوع کے مزید منصوبے بھی تیار اور بھیل پذیر ہو سکیں گے۔

۰ مولانا مودودی ”نے شخصیت پرستی کی حوصلہ ملنی کی اور تحریک اسلامی کا مجموعی مزاج بھی کی رہا ہے، مگر شخصیات کی یاد گاڑہ رہے تو یہ جیز منیو کاموں کے لیے ایک محرك بھی بنتی ہے۔ ایک عرصے سے رقم کے ذہن میں ایک تجویز ہے: کیوں نہ ایک حفاظت خانہ (آرکائیو) قائم کیا جائے جس میں ریڈیو اور ٹی وی میں محفوظ مولانا کے بیانات اور مصاہبوں پر مشتمل آذیو اور ڈیو، ۲۷ ستمبر ۱۹۷۹ کو ریڈیو پاکستان لاہور کے سفر آخرت کا دواں احوال (کنسٹری) اور اسی طرح کی مزید سمی و بصری پلعدہ اشتہب محفوظ کری جائیں (ڈاکٹر ابن فرید، ۳: ۵۹۷)۔ زیر نظر دونوں جلدیوں کے آخر میں بعض قدیم اتحادی پوسٹروں کے تکمیل چھاپے گئے ہیں۔ ”دارالاسلام“ پہمان کوٹ کی عمارت کے باقیات کی چند تصاویر بھی شامل ہیں۔ مزید برآں مولانا کے بعض دست نوشت صفحات، چودھری رحمت علی کا ایک مکتوب بہام شیخ محمد نصیب بیرون سفر اور مولانا امین احسن اصلاحی کا خط بہام مولانا مودودی ”بھی دیئے گئے ہیں۔ اس نوع کی سیکڑوں تصاویر، مسودات، دستاویزات اور نادر چیزوں اور ادھر ادھر بکھری ہوئی ہیں۔ تیجتی درٹے کی حیثیت رکھنے والی اس نوع کی بستی چیزوں کو مجموعہ بلا آرکائیو میں جمع کر دنا بڑا کام ہو گا۔

۰ جیعت کے افراد کے بدرتے میں مولانا فرماتے تھے کہ اپنے جس فیلانڈ (میدان کار) میں بھی وہ پڑھ رہے ہیں یا پڑھا رہے ہیں تو اس میں مہارت اور امامت کا درجہ حاصل کریں، نیز اپنا کیرکٹر اسلام کی بنیاد

سکے مطابق ذھالئے اور بنائے کی کوشش کریں۔ مولانا کو کوئی موقع بھی طلبہ سے کفتو و خطاب کاملاً تو انھی پیزیوں پر خاص طور پر زور دیتے تھے کیون کہ مقابلہ مغربی افکار، مغرب سے علمی مرعوبیت اور مغربی تدبیب کے نفعوں کا تھا۔ اس لیے ان کا کہنا تھا کہ اس حقیقت کا مقابلہ کرنے کے لیے ہمیں ان سے بڑھ کر تیاری کرنی چاہیے (شیخ محبوب علی، ۳۰۶: ۲)۔

۵۔ مولانا مرحوم چاہتے تھے کہ جمیعت سے فارغ ہونے والے نوجوانوں کا عملی زندگی میں قدم رکھنے کے بعد بھی اپنے احباب سے رابطہ برقرار رہے، وہ جہاں بھی جائیں، ان کا کمث منٹ بلق رہے (شیخ محبوب علی، ۳۲۲: ۲)۔

ذیر نظر مذکورہ "مولانا مودودی" کی نابغہ عصر شخصیت کی جو جھلک و لمحاتہ بے بلاشبہ اس سے مولانا سے ہماری محبت بڑھتی بہ اور ان کی عظمت کا احساس بھی فروں ہوتا ہے، مگر خود مولانا شخصیت پر تک نے قائل نہ تھے اس لیے ان کا اصل اور اہم حوالہ ان کی فکر اور ان کا علمی و تعلیمی کارنامہ ہے۔ یہ فکر اور ہدایات یا "بنابر خرم مراد" نے اپنے قتل قدر مضمون "قرآنی پیغام کی ترجمانی" سید مودودی کی زبانی، اس عمدگی کے ساتھ فکر مودودی کی وضاحت کی ہے۔ ان کے خیال میں: "ان کی فکر کوئی نئی فکر نہ تھی، یہیں ترجمان قرآن تھی۔ اس لیے انہوں نے انتہائی شدت کے ساتھ اس بات کا اہتمام کیا کہ ان کے افکار، آراء پر "فکر مودودی" کی چھاپ نہ گئے۔ ان کے گرد فکر مودودی کے نام سے کوئی مسلک نہ بخشے پائے" (۲۸۵: ۲۸۵)۔ اور یہ کہ: "ان کی سب سے بڑی خدمت" اسلامی فکر کا احیا ہے" (۲۵۹: ۳)۔ آخر میں خرم صاحب (مرحوم) نے بجا طور پر کہا ہے:

آن ان کی فکر کے صحیح و ارش وی ہو سکتے ہیں، جو ان کی فکری خدمات کی روشنی میں، اجتہاد و فخر سے کام لیں، ماضی کے اسیر نہ ہوں، حال کے مناسب طریقے اختیار کریں اور مستقبل کے نقیب بنیں، نہیں جس طرح انہوں نے اپنے زمانے میں کیا (۲۷۳: ۳)۔

یہی فکر مودودی کا حاصل اور یہی مولانا کا پیغام ہے۔ مذکورہ سید مودودی اس فکر اور اس پیغام کو نہیاں اور اجاگر کرنے کی ایک اچھی کوشش ہے، ایک باعث اور کامیاب علمی کاوش جس پر موسیب، مبارک بار کے سختی ہیں اور ادارہ معارف اسلامی اس کی اشاعت پر داد و تحسین کا سزاوار ہے۔ امید ہے ادارہ اسی تو عیت کے مزید علمی منصوبوں کو یروے کار لانے کا اہتمام کرتا رہے گا۔